

IN-NAHHA

TA'

AGOSTINO

LEVANZIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeig dac li gharaf hallat il helu ma'l mehtieg.

116.

19 ta' NOVEMBRU 1910.

IT-TIELET SENA

F'TEHIM.

Hadd ma jista jissieheb ghal ankas minn sena; u jec ma jgharraix lili, b'il mictub, ghal ankas hmistax kabel, li ma fi hsiebux ijgedded, inghoddu bhala 'msieheb gha's-sena ta' nara. Il hlas, b'il kuddiem, hu: ghal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeñ b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-eñuel sena li harget b'xejn; min ijsiehu jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbigħu għand is-Sur GANNI CRITIEN, ta' Strada Rjali ta' l Belt, fejn jista jsir il hlas ta'lgazzetta ucoll. L-ittri għandhom jjabagħtu collha f'Ta's-Sliema, 12, Str: S. Vincenzo.

IT-TABIB PULLICIN

Dana il patriotta habriechi u onest ilu jahdem għall veru gid ta' pajjis ma't-tliet sena, u f'dana iż-żmien tūil collu hadd ma jista jghid akkal m'il isem tiegħu. Chiecu fittex rasu bħal hadd iehor u kagħad għall professjoni u għal l-ispizzerija li chellu sa'l-lum chiecu għamel clientela sabiha u gheddes hafna flus. Izda billi kalbu chienet minn dejjem mixgħula bl-imħabba lejn art tūielidu iccuntenta b'dac li għandu u ried jati hsiebu, xoghlu u il kliegħ tiegħu għal gid ta' l poplu li tant ijhobb u li miegħu dejjem mexa. F'il hafna snin li katta f'il Cunsill katt ma għamel il figura ta' pupu u dejjem chien minn ta' l eñuel biex jitchellem u jakbeż cull meta dehiru li sejra tgħaddi xi haġa contra il gid tagħna. Il cbir Savona chien ijgħożzu hafna għaliex chien jaf li jisua nisk u li cull ma chien jagħmel chien dejjem jagħmlu għal l-imħabba u għall gid ta' l pajjis. Taht il bandiera ta' dac il general famus it-Tabib Pullicin dejjem iccumbatta għall pajjis ta' kalbieni u għall hegga tiegħu chien mahbub minn cullhadd.

Meta Savona irtira m'il politica Pullicin ried jibka jahdem għall pajjis u għalhecc għadda taht il bandiera ta' l patriott cbir l-iehor Fortunatu Mizzi li meta ra il hegga cbira tiegħu u chemm chien tassew ijhobb il pajjis sar ijhobbu nisk u dejjem zammu ma' genbu f'it-takbidiet horox ta' l politica tagħna. Meta miet il mibchi Mizzi u bhala Cap ta' l Poplu ha ir-riedni f'idejh is-Sur Cicc Azzopardi dana gibdu miegħu u dejjem riedu b'Cunsilier miegħu f'cull elezjoni li chellna sa' l ahħar uahda.

Dana jurina b'ic-car li it-tliet mexxejja ta' l poplu Savona, Mizzi u Azzopardi chellhom collha fiducja cbira f'it-Tabib Pul-

licin u dejjem zattuh għal Cunsilier; u il poplu dejjem kagħad għall fehma tagħhom billi dejjem ivvota għalih f'cull elezjoni li resak għaliha.

Issa ingħid jien chiecu it-Tabib Pullicin ma chienx ta' hila, li ma chienx onest u ta' min jtdaħ, li ma chienx jinkala għal dac ix-xogħol tant tkil chiecu tliet politici bħal ma huma Savona, Mizzi u Azzopardi u il poplu collu magħhom chiecu jintebhu u ma jtellgħuhx actar Cunsilier biex jehilsu minnu.

Izda dana m'hux talli katt ma gara izda sar dejjem il cuntrarju u sa l-ahħar elezjoni ta' Ottubru ta's-sena l-ohra is-Sur Cicc hambak għalih chemm felah biex ijtellgħu Cunsilier u il poplu bakagħlu fih il fiducja tiegħu billi hatru u b'hafna voti.

Mela il condotta politica ta' t-Tabib Pullicino sa' Ottubru ta's-sena l-ohra hadd ma għandu xi jghid xejn fih għad li chien ilu jindaħal f'il politica ma't-tliet sena, u il għamil tiegħu gie approvat minn Savona, Mizzi u Azzopardi ma' l cotra ta' l poplu.

Natu issa dakka ta' għajn biex nara jec it-Tabib Pullicin nakasx f'xi haġa minn Ottubru ta's-sena l-ohra l-haun biex ijeun hakku jitlef il fiducja ta' l poplu.

It-Tabib Pullicino iffirma programm u fih uegħed li malli jidhiru li m'il Ministru ma aħna sejrin nakilghu xejn għandu jitlek. Ta' galantom veru li hu malli sehem dana uegħed li għandu jitlek u zamm chelmtu ghax TELAK.

Id-dicjarazjoni li għamel li f'Ottubru li għaddha għandu jitlek ma għamilhiex biex jidhad biha f'nic il poplu jeñ biex ijgħaddi iż-żmien bih izda għamilha b'is-serjeta collha u malli uaslu l-14 ta' Ottubru TELAK U ZAMM CHELMTU.

F'il Cunsill meta ra li is-Sur Cicc beda jmil m'al Gvern u ried saħansitra jgħaddi it-taxxi taht għamla ta' sensji it-Tabib Pullicin nafar u inchiser ma' l Leader tiegħu u minn haun, għaliex ma riedx jokghod ta' pupu biex is-Sur Cicc jigbidlu il hajta u ghax ma riedx li jimxi scod il fehma tiegħu f'collox u dac li dehir-

la li sejjer ijcun gid għall pajjis bdiet il güerra ta's-Sur Cicc contra tiegħu b'daüc il hafna pastażati li cull min jakra *L'Avvenire* iddardar sa mniehru bihom. Jiddispjacini li mhabba f'il üisa ma nistax infehimcom hağa b'hağa chemm il darba is-Sur Cicc ivvota ma tul dina is sena, igifieri minn mindu daħal fl-Esecuttiv b'it-tliet mitt lira, contra il veru gid ta'l poplu u chemm il darba it-Tabib Pullicin kam ivvota contra tiegħu biex ma jhallix lill Gvern ijasbarra actar u jagħmel dac li jrid bina; u għalhecc is-Sur Cicc nafar contra tiegħu bl-icreħ u beda jxeuħ-lu ma' üiccu daüc il hafna insulti collha.

Mela jecc issa is-Sur Cicc ma għadux ijhambak biex ijtalla bhala Cunsilier l'it-Tabib Pullicino il htija ma hi xejn ta' dana izda ta's-Sur Cicc li caħad il politica tiegħu l-imghoddija collha billi kal li sbalja u billi minn mindu daħal fl-Esecuttiv bi tliet mitt lira f'is-sena barra m'il pircaöci kal li jrid jibda politica gdi-da li ma dakketx għall üidnejn it-Tabib Pullicino u il Contin u Avucat Caruana-Gatto.

Jecc jidhrilcom li l-Avucat Caruana-Gatto ma jafx jaħsibha jeü m'hux galantom allura it-Tabib Pullicino la mexa bħalu hu injurant u disonest f'il politica; izda jecc tifhmu li Caruana-Gatto hu bniedem ta' intelligenza u onestà cbira chif ijzommu cullhadd u is-Sur Cicc ucoll, allura it-tort ma hux ta't-Tabib Pullicin izda ta's-Sur Cicc u daüc Shabu li ma telkux.

Mela f'dina is-sena li għaddiet ucoll it-Tabib Pullicin hareg ta' ragel, ta' galantom, ta' onest, ta' bniedem li ma üieghed xejn biex jidhak f'üiccu il poplu, u ta' veru patriotta u għalhecc ma hemmx għal fejn üiehed ijnakkas il fiduöja li dejjem chellna fih.

Mela : —

(1). It-Tabib Pullicin hu bniedem pratcu f'il politica tagħna minn TLIETIN' SENA u għalhecc jista jakdi dmiru tajjeb hafna.

(2). It-Tabib Pullicin hu għani minn daru u ma jridx ijghix m'il politica u għalhecc ma għandu bzonn ta' xejn mill Gvern u chiecu chien fl-Esecuttiv chiecu ilu li habbatlu it-tliet mitt lira ma' halku billi MA JRIDX IJGHIX MINNHOM.

(3). It-Tabib Pullicin dejjem chellu il fiduöja ta' nies bħal Savona, Mizzi, Azzopardi u illum jinsab impressak minn Cumitat ta' hafna patriotti fosthom Monsinjur Panzavecchia; u dan l-aħħar hareg tant ta' ragel u zamm tant chelmtu li tcatritilna il fiduöja fih.

(4). It-Tabib Pullicin ma halliex l'is-Sur Cicc ijmixxih minn imniehru għal politica il gdi-da ta't-tliet mitt lira izda mexa scond il veru gid ta'l pajjis u għalhecc nitma li l-Eletturi ta'l Eüel Distrett jergghu jivvotaü għalih bħal ma għamlu fl-aħħar Elezjoni.



Il Marchis Apap-Bologna

Jecc f'Malta haün bniedem li tasseü hu imzejjen b'daüc il qwalità collha sbiħ li hemm bzonn biex jagħmlu il Cunsilier perfett dana hu bla dubju ta' xejn il MARCHIS APAP-BOLOGNA, dac, li għandu il villa f'tarf H'Attard.

Nibdeü m'il intelligenza tiegħu u ingħidu li in-Nobbli l-oħra li jafuh seüüa hatruh, għad li għadu zagħzugh hafna, bhala President ta'l Cumitat ta'l Privileggi ta'n-Nobiltà Maltija u dam f'dina il carica għal bosta zmien. Issa ingħid jiena jecc fost hafna nobbli imdahħlin f'is-snin u għalhecc li għandhom il pratca ta'l hajja u fost hafna nobbli oħra li huma imghallmin tajjeb fl-aħjar schejjel ta' Barra minn Malta ucoll, hatru lilu biex jid-

defendilhom il privileggi tagħhom, dana m'hux biss-juri li hu bniedem ta' hila cbira izda li l-Eletturi ta's-Seba Distrett ma jagħmlu xejn hažin li jibagħtuh f'il Cunsill biex jidher għalihom.

Mela għal dic li hi hila ma għandna xejn x'ingħidu contra l-intelligenti Marchis Apap-Bologna u jisüa sgur daks min ijríd ijtalla is-Sur Cicc u daks bosta milli is-Sur Azzopardi għandu ma' spalltu.

Barra minn dana il Marchis Apap-Bologna hu bniedem smat u għani hafna u bhala President ta'l Cumitat ta'n-Nobbli Maltin hu imdeffes u mistieden cullimchien. Mela dana ma jmurx jimbiegħ ma'l Gvern u la għaz-żegħil, u la għal listedin u lankas għal xi interess għaliex il Marchis hu imxabba minn daüna il hñejjeg u ma għadux bzonn li jsir Cunsilier biex jibda jcun, mistieden f'il Palazz u biex jibda jagħmilha ma'l irjus cbar għaliex dana collu jista jilħku b'il posizjoni li għandu ghax tüieled biha u b'dic li taüħ shabu in-nobbli l-oħra ucoll. U l-interess, ma jistax jagħmel bih għaliex cullhadd jaf li hu għani tasseü u li ma għadux bzonn it-tliet mitt lira ta'l Esecuttiv biex ijghix bihom għaliex Alla għogbu jatih gid chemm jasa gildu.

Barra minn dan hu patriotta veru u sinciersa għarkubu u għad li għadu katt ma hareg Cunsilier dejjem ha interess cbir f'il politica ta'l pajjis u dejjem üera li jhobb tasseü il pajjis. U dana ma jistax jonkos għaliex il mejjet missieru. Felicissimu chien patriotta m'il cbar u chien ijhobb il pajjis daks il mimmi ta' għajnejh u għalhecc dana ma satax ma jseüüibx go kalb, ibnu dic l-imħabba cbira lejn Malta li chellu thaggeg f'kalbu hu.

Ma dana irrid inžid li il mibchi Savona chien chemm il darba thabat hafna m'al Marchis Apap-Bologna biex johorgu. Cunsilier u hu katt ma ried jaöcetta. Dana jurina öar li la Savona riedu hi turija li għall politica jisüa tasseü u meta ma accettax üera li ma chellu l-ebda regħba li jitle hemm fuk u li ma chellu l-ebda interess li jsir Cunsilier. Jecc aöcetta issa lankas ma għamlu minn jeddu jeü ghax izżattat; izda üara li għal hafna granet thabtu miegħu hafna cbarat u kalulu li hemm bzonn f'dana il mument icreħ li għaddej minnu il pajjis. U hu aöcetta li johrog b'daüna il chelmiet:— «*Sejjer ingħid wa biex nagħmel sacrificiöju għall pajjisi li jiena tant inhobb.*»

Mela il Marchis Apap-Bologna hu bniedem ta' hila u li għalhecc ma jagħmel l-ebda figura cherha meta jitle f'il Cunsill.

Hu bniedem għani u ma għandu l-ebda bzonn li jinkeda b'il Cunsill biex jiddobba x'impieg jeü biex jisloħ it-tliet mitt lira.

Hu bniedem nobbli u smat u għalhecc ma għandu l-ebda hacc li jitle fuk is-siggu ta'l bellus biex jibda jcun mistieden il Palazz jeü biex jibda jindehes ma' cbarat għaliex il posizjoni li għandu il-lum hi b'iz-zejjed biex tiftahlu il büieb-collha ta' ahjar djar u palazzi ta' Malta.

Židu ma' dana li hu veru patriotta sa'x-xfar ta' għajnejh u li fuk collox hu il veru galantom sa f'il hajja privata tiegħu li f'il politica tista üisk għaliex bħal ma jghid tant tajjeb il għaref Silvju Pellico min ma jhobbx il familja iz-zghira, igifieri il martu u l-uliedu, ma jista katt ijhobb il familja il cbira—li hi il patrija. Min ma jistħix jagħmel bixchilla ma hux sejjer jistħi jagħmel kartalla u għalhecc l-onestà privata ta'l Cunsilieri tghodd üisk. Il Marchis Apap-Bologna hu üiehed minn daüc li hadd ma jista jghid akkal m'il isem tagħhom, u għalhecc hu imzejjen, bħal ma għidtilcom f'il bidu ta' dana l-articolu, b'dac collu li jinhtieg biex ijcollcom Cunsilier chif ijmiss. Mela tcunu tasseü boloħ u ma tcunux kieghdin tfttix il veru gid tagħcom u ta' pajjiscom jecc ma tatux il vot tagħcom lilu.

IVVOTAÜ. BLA BIŻA TA' XEJN GħAL MARCHIS APAP-BOLOGNA, għaliex ma jibdilcomx sgur. Dana hu imres-

sak minn Camitat ta' hatna patriotti u sa chemm hatru lilu jfisser li hu il bniedem li jinhtieg f'dana il mument ghal gid ta' l pajjis.

Intom tafu chemm hu galantom u chemm jisua ghall pajjis il Contin u Avucat Caruana-Gatto, dac li kabel chien Cunsilier taghcom ulli telak biex zamm chelmatu ghax ma kabelx ma's-Sur Cicc fuk l-affari ta'd-dimissjoni. Tafu min riedu l-euuel uehed il dana il Marchis Apap-Bologna? L-Avucat Caruana-Gatto stess; u sa chemm xtaku johrog dana jfisser li jisua, li hu ta' hila, li hu galantom u li hu patriotta tasseu?

Mela okoghdu sguri li f'loc il Contin u Avucat Caruana-Gatto, il bniedem li uera tant hila u mhabba lejn pajjis f'iz-zmien li kaghad f'il Cunsill, sejjrin ijcollcom patriotta sincier u kalbieni iehor.

Ivvuta u mela ghaliex b'hecc tcunu kieghdin turu f'is-Sur Cicc u Shabu li intom ma intomx moghoz u li thallu min ijsukcom chif jakbillu; li intom ma bakghilcom l-ebda fiducja f'is-Sur Cicc u Shabu ghaliex naksu minn chelmithom f'dac collu li nieghdu tant f'il programma chemm ucoll f'id-dicjarazjoni; tcunu urejtu li intom poplu li hakkcom Costituzjoni u m'hux bhal ma kallcom is-Sur Cicc f'il gazzetta tieghu li ghadcom l-ura hafna biex jicun hakkcom li il Ministru jatihelcom. Tcunu fi ftit cliem hrigtu ta' irgiel bhal ma hargu iz-zeug Cunsilieri Pullicino u Caruana-Gatto u m'hux ta' vavi bhal ma hargu is-Sur Cicc u shabu li dahku bicom ghal l-interessi taghhom.

Zommu frascom ucoll li jiena meta fahhart l-onesta ta' Marchis Apap-Bologna ma ridx indeffsilcom frascom li min sejjer johrog contra tieghu ma hux onest ucoll; ridt biss infahhar lilu bla ma inmakdar il haddiehor li hu onest u galantom xejn ankas minnu ghad li zamm ma's-Sur Cicc u Shabu.



PRAC.

Nitolbu gha'r-ruh ta' CARMNU SALIBA li miet ftit ilu ta' 62 sena indaunar b'il familja li chienet tant thobbu ghall ghamil tieghu tant tajjeb. Kalbu chienet hanina ma' cullhadd.



Nirringrazzja b'kalbi collha f'is-Sur Serafin Vella ta' l copja li ghogbu jibghatli ta' l konferenza b'it-taljan tant sabiha tieghu. *Filantropia Cristiana* li jiena ga fahhartha hafna meta cont smajtha f'it-Teatru Cottoner ta' Bormla. Is-Sur Vella hu zaghzug ta' hila cbira u ghad jicun Avucat m'it-tajjbin u b'dauna il konferenzi tieghu kieghed juri li m'hux biss jistudja hafna izda li jat tajjeb seua l-ilsien taljan li hu mizrugh f'kalbna u f'kalb dauc collha li jhobbu dana l-ilsien helu ta' l cbir Dante.



Ftit granet ilu Guze Barbara u David Fenech ghaddeu guri ghaliex geu gzati li ghamlu tberbixa contra is-Socjeta Marittima «Lloyd.» Id-detendeuhom tajjeb hafna i-Avucati Ganado u Soler u geu mehluhin. Nifirhulhom.



Gharrtuni li il Furjana sejjra tituakkaf Banda gdida taht l-isem ta' SAINT PATRICK'S u li tcun independenti minn cull hadd. Nixtiekulha cull risk.

Gha'n - Nisa.

Kabel nispioca irrid inghallmec dina il bioca massagg me-huda m'il etic famus «MY SYSTEM» ta' Lieut. Muller u li thaddem hafna id-demm u is-sahha in-nervatura. Poggi ideje miftuha ma coxtejc, chif tcun b'il uekfa. B'il jeminija oghoroc sa' l ircoppa b'il mod u m'il ircoppa il fuk b'ix-xellughija, actar kauni milli bl-id l-ohra. Idda ghaggel il fuk u l isfel f'il hin li ixxenghel gismec minn banda ghal l-ohra. Aghmel l-istess esercizzju lilli ittalla iz-zeug idejn miftuha m'il ircopptejn il fuk sa chemm tista u tarqa tnizzilhom f'il hin li toghroc actarx kauni. Ma hemmx bzonn inghidilcom li dana iz-zeug esercizzju jridu jsiru fuk il-laham. Dana l-ahjar li jsiru tara li tcun ghamilt l-esercizzji l-ohra u hadt il banju.

Dana l-esercizzji collha jridu jsiru b'it-tieka miftuha u fejn jicun hemm arja tajjba u jistghu jaghmluhom l-irgiel ucoll. Ghallmuhom l-uliedcom minn ecnaitcom u darruhomm uarajhom jinhaslu bli *sponge bath*, igifieri billi chif jicunu gharkana bl-esercizzji ittuhom id-dehxa chiesha f'gismhom collu billi tghadduhom b'il heffa bi sponza imxarra fl-ilma chiesah. Tibzghux li jiehdulcom rieh ghaliex m'hux talli ma jigrix dana izda issahhuhom daks l-azzar. Il ftit pacenzja li tiehdu u il ftit zmien li tahlu cull jum biex taghmlu dana it-tharrig issibuh imcattar b'il mija f'il mija f'sahhitcom. Aghmlu dac collu li ghidtilcom fuk is-sahha u tara u chif ma jibdielcomx.

IL BICHI TA'T-TRABI.

Cull min chellu je u ghandu it-trabi jiftacar je u jaf chemm hi haga chiefra li tghaddi lejli, u l-actar jec jicun ta' x-xitua, tippassigga intertra b'il bart, b'tarbija tizzenghel f'ideje u b' misierha jsalli ghaliex ma jistax jorkod. U it-tfixchil jector meta uehed ma jistax jifhem ghala it-tarbija ma tridx torkod u ghala ma tridx tiscot m'il bichi; u ghalhecc jiena sejjra infiehimulcom ftit biex jicun gid u mistrih ghalicom u ghal uliedcom.

Daha m'il l-euuel ragunijiet tcun actarx li tittappnu il coll f'camra uaha, taghilku cullimchien u issoddu sa' x-xkuk ghaliex tibzghu li tiehdu rih uma' dan izzidu ucoll xi lampa tixghel il-lejl collu.

B'dana l-ossigenu li jicun hemm f'il camra u li minn ghajru hadd ma jista jghix malajr jinhela u l-euuel ma thoss in-nukkas tieghu tcun it-tarbija li tcun bdiet tifga b'il mod il mod bla ma intom tintebhu. Dana b'ir-ragun collu jkajjimha u sa chemm tibka thoss ruhha kieghda dejjem tifga imhabba f'in-nukkas ta' l ossigenu ma tiscotx. Mela huduha minnufih f'camra ohra fejn ma chienx hemm nifsijiet u b'hecc ma inxtorobx l-ossigenu u tara u chif it-tarbija malli iddahhal f'demmha l-ossigenu li ghandha bzona ma tibkax tibchi u tierzak. U jec triduha li ma tistenbahx u torkod lejha collu donnha blata jec ma tridx torkdu, chif ijmisscom b'it-tieka miftuha berah, halluha ghallankas imricca fuk l-ispanjoletta, halli tidhol dejjem l-arja gdida imghobbija bl-ossigenu u tohrog l-arja hazina imghobbija bl-acidu carbonicu li javvelena id-demm, u tara u chif intom ucoll torkdu hafna ahjar u f'il ghodu it-tarbija tisbah uicc ta' uarda u intom ma tisbhux donncom craret miblula.

Raguni ohra ghala jibcu tista tcun il gass li jcollhom f'zak-khom migmugh m'il fermentazjoni kauni li tcun kieghda issir f'imsarinhom u li billi tonihilhom zakkhom tcun kieghda iggibilhom l-ugiegh ta' zakk. Kieghduhom uiccom l-isfel, fuk zak-khom, u jec fuk mitrah jebes ahjar u halluhom ijferfu ghal xi zmien b'riglejhom u b'dirghajhom u tara u chif dac it-thad-dim jmixxilhom l-ichel jec jicun ukaf fuk l-istoncu u jche-cilhom il gass li jcollhom migtur f'imsarinhom. Jec dana ma jicunx b'iz-zejjed xarrbu bioca flanella fl-ilma chiesah u kieghdu-hielhom fuk zakkhom bhal ma jghid it-tabib Priessnitz u tara u chif tuetihom hatna. U il dauc l-ommijiet li ghadhom tant l-ura li ghadhom jemmnu b'il f'iskija irrid inuiddibhom li hu hazin uk li jfisku it-tarbija je u li jhalluha imfiskija uara li jredd-ghuhom je u jitimghuhom ghaliex jec it-trabi ma jicunx jistghu jtlieghbu b'riglejhom u b'dirghajhom l-ichel ma jghaddix u il halib jaghkad donnu gbejna fuk l-istoncu taghhom u b'hecc m'hux talli taghmluhom hafna hsara f'sahhitom izda ucoll jghaddulcom dauc l-iljeli ta' l infern jibchu. Mela meta it-ftal ma jorkdulcomx b'il-lejl ara u li ma tatuhomx xi xaxiha imghol-lijia ghaliex dic hi velenu kauni gha't-trabi u thassrulhom mohh-hom biha izda ippruva u dac li ghidtilcom jiena.

LUCIJA LEVANZIN INGLOTT.

Pietru Mascagni.

Dan il famus compositor ta' musica li minn mindu dehret il *Cavalleria Rusticana* tiegħu fl-1890, mela id-dinja collha b'is-mu tüieled f'Livornu fl-1863, igifieri sebgha u erbghin sena ilu. Missieru hu furnar u lil ibnu ma riedu katt jistudja il musica billi riedu jsir b'il forz turnar b'halu. Izda Pietru ma riedx jok-għod jagħgen il hobz izda ried ijgħaxxi l'id-dinja b'il hlei-ña ta' musica tiegħu u għalhecc fl-1876 beda jitgħallem il pjanuforti taht l-imfahhar surmast Soffredini. Ūara xi erba lezjonijiet li tah chiteb *Kyrie*; Soffredini l-eüel karras xuttejh izda meta ra x'chiteb Mascagni baka mistaghgeb għaliex ra li chien frott ta' sigra l-actar għammiela. Għalhecc beda malajr ijgħallmu l-armonija u l'contrapont u taħ jiccopja it-trattat collu ta' Cherubini biex jifhemu aħjar. Mascagni beda għaddej il kuddiem jum aħjar m'il iehor u meta chiteb kuddiesa għal festa ta' pajjisu marret tant cotra ta' nies li chellha tindahal il Pulizija imhabba f'ir-rassa li chien hemm u għad li il cnisja chien hemm sa zeuġ iskfijiet f'is-*Sanctus* dac il poplu collu beda jcapcap idejh chemm jiflah bhal ma fl-*Agnus Dei* intexx f'il bichi. U dana meta ma chienx għad għandu hlief sbatax il sena.

F'id-9 ta' Frar 1831 chiteb il Cantata «IN FILANDA» li irnexxiet bla tarf, kala rigali b'chemm jasa gildu u f'it-triek ma contx tara jimbiegħ hlief ir-ritratt tiegħu. Dana ix-xogħol iddedicah f'is-Surmast Ponchielli, l-autur ta' *Gioconda*, li chitiblu li chien tasseu hieni li jakra dic il musica tant sabiha u shiha (*d'essere veramente felice di leggere quella bella e sana musica, tutta cuore e tutta sentimento; essere facile pronosticare da questo primo saggio del Mascagni una delle più splendide carriere di compositore*) U, ballec ma kalx hazin.

Il Ponchielli stess hajru biex ijressak xi xogħol tiegħu fl-Esposizioni ta' Milan ta' 1881 u Mascagni hareg ippremjat.

Haun ta ruhu biex jistudja il musica ta' Wagner u tghallem it-*Trilogija* fuk ponot subghajh. Mar Milan u thabbeb ma' Boito, ma' Ponchielli u ma' Gomez u f'Firenze ferhu bih hafna ucoll. D'il habta chiteb *Ave Maria* li irnexxiet üisk u inxtrat b'il hatfa. Missieru biss għamel il gheddum u meta is-surmast Soffredini kallu biex jerhij għal collox halli jitgħallem il musica biss, kabad hadba minn ta' forn, gera uarajh biex jaksamlu rasu biha u kallu:—«Missieri chien jagħmel il hobz, jena nagħmel il hobz, u Pietru jahtiegħu jagħmel il hobz ucoll.» Fl-aħhar uara hafna zegħil u talb kal «iva» izda fuk il kalb u bired lejn ibnu b'mod li baka dejjem imfantas miegħu.

Mascagni haun sab üiehed li għinu palata seüa biex ijgħaddi il kuddiem għaliex il Conti De Larderel meta sama il musica sabiha ta' *Alla gioja* ta' Schiller çakaf miegħu b'il kalb f'dac collu li chien jinhtiegħ. Dana dahhlu f'il Conservatorju ta' Milan izda iddejjak magħluk u gurnata uahda Alla ma għamlu. Dahal bhala direttur ta' Cumpannija ta' Operetti Maresca, gera ma' Eüropa collha u chien gie haun Malta ucoll u habbat musica f'il "Manoel" tagħna. Izda billi l-Impresarju ta' Cumpannija chien jahkru a jerdagħlu demmu iz-zejjed darba geu fl-idejn u Mascagni telak b'martu għall bieb Alla. F'il bagoll chellu lest il manuscritt ta' r-Ratcliff. F'Ce-rignola fejn uaslu lahak surmast ta' banda ta' hemm. Dic il habta chien sama b'il Concors ta' Sonzogno u billi fl-1879, fl'livornu beltu, chien ra drammi il *Cavalleria Rusticana* li għogħu thajjar li jicteb il musica għalih u għalhecc chiteb lill hbieb tiegħu livornisi Targioni-Tozzetti u Menasci biex jagħmluhulu librett. Izda meta lestih telku hemm għaliex ma de-hirlux li chien hağa b'iz-zejjed u għal ttit ma għalaklux iz-żmien

ta' Concors. Fl-aħhar kaüeülu kalbu u bagħat il *Cavalleria* li hadet l-eüel bi trionf li ma jintesa katt. Ūara dina dehru l-opri tiegħu l-oħra li nistgħu ingħidu li collha ftit jeü üisk geu milkugħa tajjeb: ir-RATCLIFF, ZANETTO, L-AMICO FRITZ, ir-RANTZAU, L-IRIS, il MASCHERE u L'AMICA. Chiteb ucoll poema-sinfonicu lil *Gacbu Leopardi*, il cbir poeta taljan, u il *Gavotta delle Bambole* li hi xi hağa helüa tasseu. Lahak imbagħad Direttur ta' Liceo Rossini ta' Pesaro f'loc il mejjet Pedrotti u għad li dana hu üiehed m'il akua culleggi ta' musica Mascagni üera li għandu il hila li jmixxih il kuddiem billi hareg minn taht idejh bosta li ga kalgħu hafna tifhir f'il chitba ta' musica.

Mascagni hu conferenzier tajjeb hafna u kala hafna tifhir f'Venezja meta tchellem tuk «*L'Eredità del Secolo*». Fi Vienna lakgħu tajjeb hafna l-Imperatur Francescu Guzeppi ta' Aüstrija u laħhku sa Cavalier. Meta lahak Sultan ta' Spanja Alfonso Tlittax Mascagni gie mistieden biex ijhabbat id-*Don Giovanni* f'it-teatru ta' Madrid u cullhadd terah bih u is-Sultan stieden lilu u lil martu sa għall ballu ta' palazz. Fl-Esposizioni ta' Copenhagen ta' 1902 chienu hatru nies cbar bhal Tolstoi, Spencer, Chamberlain, Berthelot u oħrajn biex ijüiegbu għal xi mistoksjiet. Għal dic li hi musica hatru lil Mascagni biex ijüiegeb, u dana hareg ta' ragel tasseu. Mascagni hu magħdud ucoll bhala üiehed m'il aħjar diretturi ta' orchestra u l-aħhar *tournee* (datra) li għamel fl-America üriet chemm in-nies tridu u chemm titghax-xak tisma il helüa musica tiegħu u l-actar meta tindakk minn taht il bacchetta tiegħu li jaf jimmaniggha tasseu.



L-“IRIS.”

Dina hi uahda m'il opri sbih ta' Mascagni u il-librett tagħha hu ta' Luigi Illica. Fiha jidhol l-AGHMA (*Bass*) missier IRIS (*Primadonna*), xbejba gappuniża sabiha izda li għadha ma fehmetx il kerk ta'd-dinja; OSAKA (*Tenor*) zagħ-żugh mogħti għal hazen u li jitbellaħ uara Iris; KYOTO (*Baritonu*) bniedem fahxi li ried għal flus ijghin lil Osaka biex Iris tinxtehet f'idejh; GÜECA (*Primadonna oħra*) li tiehu sehem f'it-Teatrin ta' Pupi. Jidhru ucoll Bejjiegħa u Gemmiegħa-iç-Çraret u oħrajn.

L - E Ü Ü E L A T T .

Ix-xena turi is-sebh b'il gmiel ta't-tluġh ta'x-xemx u tidher id-duejra ta' Iris b'il gnejna tagħha. F'il bogħod tidher il muntanja ta' l Fousiyama.

L-opra tibda bl-Innu ta'x-Xemx li hu dan:—

*Son io!—Son io, la Vita!—Son la Bellà infinita,
La Luce ed il Calor.*

*Amate o Cose!—dico—Sono il dio novo ed antico,
Amate!—Son l'Amor.*

*Per me gli augelli han canti—i fior profumi e incanti,
l'albe il color di rose—e palpiti le cose.*

*Ne' raggi miei fulgenti
l'anime paurose
ritemprano le genti.*

*Son Io, l'eterno incanto:—Io che rasciugo il pianto
e acceto ogni dolor,*

*Che, legge d'Eguaglianza,—dono la Gran Speranza
che avviva tutti i cor.*

*De' Mondi Io la Cagione;—de' Cieli Io la Ragione!
Uguale Io scendo ai Re—sì come a tè, mousmè!*

Pietà è l'essenza mia.

Eterna Poesia

Calore, Luce, Amor!

Iris tohrog fuk il ghatba u tcanta romanza sabiha li fiha t'fisser il holma cherha li chellha f'dac il-lejl fuk il pupa taghha li chienet thobba uisk; u haun f'il hin li tgholli il pupa lejn ix-Xemx titlobha li issellmilha. Iris titlak lejn missierha u Osaka u Kyoto, mohbija, jitchellmu tukha u jittiehm u chif ghandhom jisirkuha. Iris tiehu il missierha fuk il ghatba u jokghod jitlob; hi tmur issakki il fjuri. Jigu hafna *mousmè* (xebbiet) biex jahslu il huejjeġ f'ix-xmara u jakbdu jghannu. Iris tcanta lill fjuri li tcun issakki.

Haun jaslu il cummidjanti u fosthom Kyoto u Osaka ma' gūecas li geū biex ijcantau. Il mousmè jerhu il hasil u jduru ma' djarhom biex jisimghu. Iris trid tmur tara bhalhom izda missierha jibza u ma jhallihix; izda tibka f'it boghod tit-taūal.

Il Pupa Dhia tibda ghal taparsi tcanta u tghid:—

*Misera... Ognor qui sola! — Unque mai mi consola!
Morte rapì mia madre... ridotta è mia famiglia
a un colterico padre—che non ama la figlia!
Ho vesti brutte e lacere... carne braccia e sottili...
gote pallide e grame... son malata ed ho fame
e sono le mie lacrime—mie gemme e miei monili!...
Chi ascolta i miei dolori?—non ho amiche ne fiori!*

Il mousmè jieħdu pjacir u jsejju l-Iris biex tisma ahjar; din ma tmurx hdejh, izda meta tisma it-tahdita bejn il Pupu Missier u il Pupa Dhia tithajjar tersak biex tara u tisma ahjar. Haun jibda jcanta Jor, bin ix-Xemx, din ir-romanza sabiha:—

*Apri la tua finestra! — Jor son io
che vengo al tuo chiamar, povera Dhia!
Apri la tua finestra al raggio mio!
Apri il tuo cor a mia calda malia!
Jor ha ascoltato, o Dia, la tua preghiera!
Apri l'anima tua, fanciulla al Sole!
Apri l'anima tua a mie parole!
Apri il tuo core a me, fanciulla, e spera!
Tu vuoi morir? — Morire io ti farò,
ma ti farò morir dal Sol baciata,
poscia al paese eterno ti trarrò
ove, o fanciulla, tu sarai amata!*

Haun jibda iz-zfin u x'hin iz-zeffiena jghattu l-Iris b'il veli taghhom Kyoto u l-ohrajn jisirkuha, jhottu malajr it-teatrin u jahirbu. Kyoto kabel jitlak lil l-aghma missierha jhallilu ittra u xi flus. Haun l-aghma jibda jfittex il bintu Iris u meta ma jsibhix hemm actar jaka fl-art jolfok chemm jiflah. F'il hin ijghaddu xi bejjiegħa u jistaksuh xi gralu. Dana jitlobhom li jfittxulu il bintu u li jec jibuhielu jatihom cull ma ghandu. Dauna ma jsibuhix izda jatuh il flus u il carta li chienet kieghed fuk il ghatba Kyoto u jghidulu li fiha mictub li haduhielu il Yoshiuara; loc hazin. L-Aghma jishon ghal bintu u jitlobhom li jieħdu hemm halli jdurha b'il hartiet u jishitha talli telkitu biex marret tigri uara il fruha ta'd-dinja.

IT-TIENI ATT.

Ix-xena turi il Yoshiuara u il gūecas ijdokku. Iris ghada riekda.

Kyoto jibda jghajjat ma' l gūecas biex jisctu u jcheccihom. Jidhol Osaka u jistaksi ghal Iris u jrid jaraha. Kyoto jurihielu u jfahru chemm jiflu gmielha. Osaka kallu jec min jaf chienetx trid thobbu u Kyoto uegħbu li b'il flus ijghannak u jbus:—

*Abbi denaro e il paradiso è ovunque!
Son fior le frasi, le parole foglie,
ma il frutto è l'or che satolla le voglie*

u Osaka johrog biex ijgibilha xi f'it rigali sbih halli jigbidla lejha. Iris meta tistenbah tahseb li hi mejjta u li tinsab f'il genna li canta Jor. Izda x'hin tara il Kyoto u l-Osaka li serkuha tinhasad u tibza. Osaka jersak b'il hleūa lejha u jcanta:—

*Oh, come al tuo sottile—corpo s'aggira
e s'informa di te la flessuosa—notturna vesta.
Senza posa— lo sguardo ti rimira
da capo a piè—e l'anima s'appaga
nella sorpresa vaga,—nel portento gentile
di tua beltà che in festa—alta trionfa in te.*

Iris tahseb li hu Jor ta' l cummiedja izda Osaka jfehima li hi sejra in-karrka ghaliex hu chienet jismu iz-Zina. Haun tiftacar x'semghet darba bonzu (kassis ta' Gappunizi) jghid fuk dina u chemm bezzaghha minnha, u titolbu li jarga jieħodha ghand missierha. Osaka jzighel biha u jbusha. Iris tintexx tibchi; u x'hin Osaka jistaksiha ghala tuegħbu li tixtek targa tmur tghix ma' missierha f'darha u f'il gnejna taghha. Osaka jsejjaħ il Kyoto, jghidlu li dejjkutu u johrog il barra. Kyoto jghajjat magħha u jsicchitha billi jbezzaghha. Jlibbisha sabih biex ijhajjar in-nies u jkieghidha uara it-tieka. Hafna zghazagh u xjuħ jigu jithaxxku biha u jixxenku gmielha. Osaka meta jaraha mixtieka minn cullhadd jarga jithajjar u jigi jridha. Kyoto jzomu u f'il hin li dana jitlobha thobbu jigi missierha—l-aghma. Iris malli tisma leħnu titla f'il veranda issejjaħlu chemm tiflah biex jehlisha minn hemm. L-Aghma jibda jzeblaħha chemm jiflah u jifghilha it-tajn ghal uiccha ghaliex jahseb li tebbghet gieħha, u Iris meta tara hecc tagħli tant li takbez minn hemm fuk ghal isfel biex tmur. Missierha jibka jtmashan u jghid contra tagħha cull ma gie f'islienu.

IT-TIELET ATT.

Ix-xena turi il miħbla fejn uakghet Iris.

Ig-gemmigha-ic-eraret jigu jistadu f'd'il miħla biex jaraħ x'isjibu. Jilmhu libsa tlekk u meta jistaduha jintebhu li chienet ticsi gisem mejjet. Osaka jcanta ghala caxcar il dic it-tfajla bla tebgha f'dac id-daghbien; Kyoto jishet ir-regħba tiegħu li għall flus gieħ dac il għaūg collu; l-Aghma Missierha jagħli ghax tilef il dic il bint li tant chienet thobbu u li issa ma chel-lux min jimxix actar f'il hajja. Iris tintama tcanta l-ahhar għanja mniccta ta' hajjitha billi tghid li ma tafx ghala messha b'xortiha dic il meut hecc chiefra, mitluka minn cullhadd hi li ma għamlet katt xejn hazin f'id-dinja; u kabel ma tmur tizzihajr l'ix-Xemx li tfeġg fukha talli hi biss ma hallithix ueħidha u u ix-Xemx tcanta:—

*Te, fior dell'Ideale—chiamo! Iris immortale.
ascendi a me!—O mousmè!
Lascia il tuo corpo ai fior;
l'anima tua è mia! D'un fiore all'agonia
venite tutti, o fior!*



BUREAU DE CORRESPONDANCE

Jec tridu min jicbilcom xi ittri, ricorsi, petizjonijiet jeħ huej-jeħ ohra bl'ingliz, bi't-Taljan, b'il Franciz, bi'Isplanjol, b'it-Tedesc u bil Għarbi; jeħ tridu xi traduzjonijiet min dauna il-lingwi għal Malti, morru fil SCHOOL OF LANGUAGES (BERLITZ SYSTEM) f'In-numru 17, Sda: Mezzodi, il Belt u tcunu mokdija seūa uisk u bi prezijiet m'il orhos.

IS-SANĦAR FALZUN.

(*Jissocta minn numru ta' kabel*)

Dana Xara faccru ucoll f'il hafna għaūg li chien haūn dic il ħabta bejn il Cavalieri Franciżi u Spanjoli u chif fl-aħħar sab' tarthom billi baġtuhom jtkabdu, floc bejniethom, contra Hairiddin sultan ta' Tagiora, li chien habat għal Castell ta' Tripli u baka f'ūicēu billi il ftit Cavalieri li chien hemm ħarsuh m'il aħjar li setgħu u gēgħluh jarga l-ura, b'gerħa seūūa li dabbar b'tifchira ta' dice it-taktiġħa ħarxa. Il Commendatur Bottigella, chif chien l-hemm habat għa't-torri ta' Kaid li chien hemm ftit bogħod minn Tripli u li chien bla ħeda jinbixhom minnu, u għamilha ħrieb billi ma halliex ħagra fuk oħra. Ūara daru għal belt ta' Tagiora u is-seba mitt suldat li chellu miegħu bejn Maltin u Calabrisi u il mija u ħamsin Cavalier li marru biex ijgħinuh ħarbtuha, għamluha tliet u garreū magħhom ħafna prejjeż ucoll. U biex tagħkad seūūa huma u gejjin lejn Malta ix-xūieni ta' Ordni iltakgħu ma' galjun egizjan b'tagħbija fuku ta' xi mija u sittin elf scud li carcruh ūarajhom u il General li rebħu ħaduh kalb l-għajat ta' l ferħ ta' l poplu collu f'San Laūrenz biex ijcantan it-*Te Deum*. Sa da'z-zmien il Gran Mastru ma chienx għadu gie Malta u meta tkankal u chien gejj marad u miet f'is-26 ta' Settembru 1536 meta ma chienx għadu laħħak sena saltna biss. F'locu haūn Malta chien ħachem il Cav: Gacbu Pelloqūin, li is-Sur Kalamias ftacar fih seūūa billi chien u jafu il xulxin.

Faccru il xulxin xi grajja oħra ta' zgħużithom u infirdu b'it-tama li jarġgħu jiltakgħu ūara ftit granet u b'il ūiegħda li jecc is-Sur Kalamias ijhossu ħazin it-Tabib Xara għandu jmur u Hal Għaxak bla telt ta' zmien xejn.

* * *

Billi Hamid chien fuk ix-xūieċ li jkun jat x'għadda minn missieru Hasan ūara li is-Sinjura Enzjona checcietu il barra u billi issa chien sejjer ijuarrab għal xi ftit granet m'il Imdina m'as-Sur Kalamias xtak li chiecu jara chif jagħmel biex Patri Damjan imkar għal issa jtarraflu dic il biċċa biss; u għalhecc malli beda jbexbex, ūara lejl li għadda bla ma sata jagħlak għajn ma' għajn, beūūeġ il barra cutu cutu u leūūet lejn il Cnisja ta' l Għar fejn trecchen f'id-dlam jistenna, li Patri Damjan jinzel ijkaddes.

Kagħad jithasseb tuk chemm chellu xortih ħazina missieru bħalu, u chif meta ūera kalbu u sab kalb oħra li fehmitu u li ingibdet lejh gie x'firdu minnha. «Biss għallankas ma chienetx il meit bħal ma ġara lili» ghemghem f'kalbu Hamid, «missieri fl-aħħar, għad li għadni ma nafx chif, ha l-ommi u għiex ħieni magħha għal xi zmien, izda jiena minn Carmena, li actar ma jgħaddi iz-zmien actar insir inhobbha ma bakagħlix ħliet tifchira li tnicchet u dac il musmar għaziż ta' Sidor li cull ma jmur is-sadid tiegħu actar diehel bl-aħrax go kiegh kalbi.» It-tgħedūid ta' t-talb b'il latin ta' Patri Damjan li għadda minn kuddiemu b'rasu kiebja biex jmur ijkaddes stenbħu m'id-deħūa li chien imdaħdaħ fiha, kam, mexa ūarajh u meta daca tala l-artal, Hamid inxtehet għa'r-rcopptejh u beda jitolb. Patri Damjan għaraf leħnu u fehem ucoll għala Hamid baccar hecc cmieni biex mar jisma il kuddiesa tiegħu. Meta spiċċa u Hamid daħal ūarajh f'is-sagristija biex ijgħinu jinza, Patri Damjan kallu biex jitla jstennih ūara il bieb ta' c-cella u meta temm l-izzihajr tiegħu l-Alla tala biex ijfarrag ftit dic il kalb immicċta li fl-isbaħ ta' zgħużitha ma chienx għadha garrbet ħliet murr l-actar kalil.

U beda jgħidlu : —

—«Hamid, naf li minn haūn u ftit hin iehor sejjer tmur Hal Għaxak ma's-Sur Kalamias u li għalhecc ma intix sejjer takta malajr xeūktet li tcun taf collha dina il grajja ta' nichet tiegħec. Izda irrid inżidlec ftit iehor minnha ħalli meta targa tigi naslu fejn tixtiek tasal int bla tnicchir ta' xejn.

Mela ħalli infehmec x'għadda minn missierec Hasan meta telak collu immicchet m'id-dar ta's-Sinjura Enzjona fejn ħalla ūarajh l-egħzeż ħaġa li chellu—l-ommoc Colina.

«Ma hemmx bzonn nōkghod ingħidlec ħaġa b'ħaġa l-ugiegh cbir li nifidlu kalbu meta sama jintebak ūarajh il bieb ta' dic id-dar li fiha għal l-eūūel darba ġarrab il ħleūūa kalila ta' imħabba. Talab chemm il darba l'is-Sinjura Enzjona biex tagħder dic il bluħa ta' zgħużitu u ma titilkūx għal għonk it-triek, bla ħbieb u bla għajnuna u bla ma jaf fejn sejjer ijdabbar rasu; izda is-Sinjura Enzjona bakgħet samma f'il fehma tagħha għaliex beżgħet minnu li jibka sa jgarrfilha il bintha u beżgħet ucoll minn zeūgħa Ganni li chien sgur jaktgħilha rasha chemm il darba chienet tigri dic il gażiba cherħa f'daru u fuk dic bintu li, b'ir-raġun collu, chellu tant zakku minfuħa biha.

«Colina ucoll żerżket xi chelma ta' ħniena izda bla temma għaliex Enzjona għal l-eūūel darba ūieġbet lil bintha bl-aħrax u hedditha li jecc ma tokghodx għal dac collu li ūiddbtiha hi chienet sejjra tibgħat tgħarraf lil missierħa li miegħu hadd ma chien jizzargan li jkajjem il għalla.

«Għaldakstant Hasan telak għal rieħu, b'sorra ħuejjeġ taht abtu u ftit gordi f'butu bla ma jaf biss fejn chien sejjer ijmur jistchenn. Stalla f'il cantuniera, daūnar għajnejh mimlija b'id-dmugh u il ħniena lejn it-tūieki ta'd-dar t'Abela biex jara tteggx Colina ħalli jatiha l-aħħar tislma u jgeghilha titma u izzomm jebes, izda għal xejn billi ma iffaċċatx ħliet il kaddejja Mari, bi tħissima chieħra fuk xofftejħa għax dina ftit chienet iggibu billi chien daħal hu f'kalb l-Abela u kaċċat il barra lilħa.

(*Jissocta.*)



XARADA.

Bl-ilma l-eūūel; frotta it-tieni;

L-intier hu loc ūisk sabiħ.

X'mitt sen'għandi li 's-sajf jasal

Halli nkatta jumejn fih.

LEV:

BINHAR

f'4 ta' ūara nofs inhar il Hadd li gejj, 20 ta' Novembru ser issir ft-TEATRU MANOEL il famusa Operetta Inglisa

CAPTAIN REECE

TAL

“MANTELPIECE”

li għamlet success li ma bħalu, tant li marru jaraūħa saħansitra il Gvernatur, il General, u bosta cbarat oħra Inglisi u Maltin.

Min għadu ma rahiex, ma jitlitx i'occasioni li jaraha.

NHAR IL HADD LI GEJJ

BINHAR

f'4 ta' ūara nofs inhar.

“ IZ - ZUNZANA . ”

Da' l-iaqt sejjra tibda tohroġ dina il gazzetta ġdida b'il Malti u li sejjra tcun suppliment ta'n-«Nahla» tieghi.

Nisthajjilcom tghiduli: «X'hemm bżonnhha? ma ghandecx in-«Nahla» din ma hix b'iz-żejjed?» Meta infehimcom ghala sejjier nohroġha taraü intom stess chif tatuni raġun.

In-«Nahla» hlakta biex inghallem il poplu u irnaxxiet actar milli katt hsibt jiena ghaliex lakghuha u ferhu biha l-ahjar nies u l-actar intelligenti ta' l-pajjis. Izda bosta oħrajn ma humiex hlief ijghemgmu li jridu jakraü l-ahbarijiet, il baned ijrdu il programmi, l-imsieħbin ijrdu in-necrologiji, id-devoti ijrdu il festi, xi uhud ijrdu il polemichi, ahna cull tant ijcollna bżonn niddefendu ruhna contra il għideb u it-tnassis ta' l-ghedeüna tagħna u ta' daüc li in-«Nahla» tieghi ijgħieghilhom tant jittkaghüxu bl-ugiegh ta' żakk. Fi ftit cliem, billi il «*Malta Tagħna*» ilha tohroġ fuk ghoxrin sena u għal żmien tüil chienet timrah hi biss f'idejn il poplu baxx, dana dara jakra daüc l-affarijiet għad li filhom il hajja biss ta' mument u jridhom.

Jiena biex niccuntenta il cullhadd u naktagħlu xeüktu sejjier ma indumx ma nohroġ gazzetta oħra ta' cull gimgha li tatih dac collu li soltu jakra f'il «*Malta Tagħna*» u ahjar, cull tant bl-istampi u b'il premji, u

B'NOFS PREZZ

billi għad li jkun DAKS il «*Malta Tagħna*» ma jkunx ijkum hlief ŻEÜĠ XELINI F'IS-SENA (sitt habbiet cull numru) li jithallsu xelin cull sitt xhur b'il kuddiem. L-ispejjes ta' l-posta jithallsu barranin. Min hu imsieħeb f'in-«Nahla» ma jhallasx hlief XELIN F'IS-SENA BISS ACTAR u posta ma jhallasx barranija billi jircevih ma'n-«Nahla» bhala *supplement*. Dana ix-xelin jithallas f'dakka u bil kuddiem.

B'hecc in-«Nahla» tibka *rivista* u jkun fiha m'il bidu sa' l-ahjar hüejjeg ta' tagħlim biss, u il frac, l-ahbarijiet, in-necrologiji u il hüejjeg l-oħra jghaddu f'IZ-ZUNZANA billi dina tcun gazzetta li meta tinkara üiehed jista jkattagħha ghaliex l-ahbarijiet ijmutu malajr u in-«Nahla» tiftah actar il üisa għat-tagħlim li jibka jingabar sa il karreja ta' l-malti jcollhom ENCICLOPEDIJA minnha li isservi lilhom u lill uliedhom.

Id-daks jkun l-istess ta'n-«Nahla» u bl-istess carta, biss b'ERBA faċċati f'loc bi tmienja. Dina tcun tinbih f'it-torok ucoll izda B'IS-SOLD IL COPJA. Meta jakblilcom actar li tissieħbu u MIN JIBGHAT JISSIEHEB MA TUL DANA IX-XAHAR MA' L-EÜÜEL HLAS LI JAGHMEL JIEHU B'RIGAL IL «MAHBUB TA' GESU': IS-SABIH CTIEB TA'S-SUR ĠUZE MUSCAT AZZOPARDI. Meta billi tieħdu dana il ctieb rigal il hlas ta's-sena jargħa JONKOS B'XELIN u b'hecc l-imsieħbin ta'n-«Nahla» jkun kiegħdin jieħdu għal l-eüüel sena iz-ZUNZANA B'XEJN u min ma hux imsieħeb f'in-«Nahla» JCUN KIEGHED JIEHU GHAL-LEÜÜEL SENA GAZZETTA AHJAR M'IL «*Malta Tagħna*» u **B'XELIN BISS** F'LOC B'ERBA XELINI. Dana juri li għad bakagħli iz-żejt ghaliex il ġurnalismu għaliġa hu ideal u pasatemp u m'hux maxtura u hobz ta' cull jum.

L-EÜÜEL MITT IMSIEHEB natihom ucoll copja cull üiehed ta' l-Eüüel Taksima ta's-«SAHHAR FALZUN» u b'hecc l-eüüel sena tcun giethom B'XEJN, u daüc li huma ġa imsieħbin f'in-«Nahla» jkun fuk ir-rieh. Meta fittxu ibagħtu issieħbu B'ITTRA MILL ACTAR FIS u jecċ fiha tibagħtu il flus li fehimcom tircievu il premji.

A. LEVANZIN.

Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 & 1/8 IR-RATAL

GHAND L'AGENTI F'MALTA



C. CAMILLERI & SONS

50 STR. MERCANTI IL BELT



CAMPIUNI TA DAN IT-TE JINTGHATAU B'XEIN.


SNIEN! SNIEN! SNIEN!

Il Chirurgu-Dentista Alfonso Urso resak b'id-dar tiegħu actar l-isfel f'il Pjazza ta' Rabal Gdid u għalhecc issa jokgħod seŭŭa seŭ kuddiem il għajn. Cull min ijfittxu għal kliegħ jeŭ għa'x-xogħol ta's-snien barranin, li għalihom hu tant imfahhar, ijsibu ũara nofs inhar dejjem id-dar.

BRITANNIA

STABILIMENT G'DID

Ta' Ferramenti, Ghodod, Huejjeġ ta' Chimica u Fotografija, Zebgħa, &c.



BRITANNIA

BRITANNIA

INJAM

ta' l ahmar, ta' l abjat, u ta' l caŭba.
Collox m'il irhas u m'il ahjar.

BRITANNIA

L- OSSIGENU

li illum hu tant użat f' il mard, dari chien ijsir fl-ispiżzeriji m' il ispiżżari stess; iżda sabu li ma chienx johroġ pur b' iż-żejjed u għalhecc ma chienx jagħmel dac il gid collu li chien inmissu. Illum it-tifel ta' l Prof: Leube ta' l Germanja (dac li ipprepara l-arja liqŭida) sab chif minn dina l-arja liqŭida johroġ l-

OSSIGENU PURISSIMU

u saret soċjetà għal dina il haġa li kieghda tforri lill ispiżżari ma'd-dinja collha b'dana ir-rimedju tant ta' hteġa.

MAUN MALTA

ma nafux li għandu minnu hlief

I-Ispizzjar ALFREDO CUMBO

Ta' Strada Rjali (kuddiem il Club) il Belt.

u għalhecc cull min ijcollu b'zonn ta' dana l-ossigenu pur f'loc li jokgħod jistenna li jlestuhulu fi spiżzeriji oħra jsibu lest għand is-Sur Cumbo pur u bi prezz moderat hafna.

Is-Sur Raff: Bonello

TA' STRADA LEVANTE, 131, IL BELT

(Hdejn il Cnisja ta' Sta. Lucija)

għandu għal bejh cull xorta ta' hġieg, zebgħa, żjut, imsiemer, ghodod, hŭejjeġ ta's-Senità, ta' gass, fornimenti ta' t-tŭiebet, lampi ta' l pitrolju li jixilgħu b' il matel b'daŭl kaŭŭi u sabih ũisk u hafna hŭejjeġ oħra bħal daŭn ta' l ahjar qŭalità u bi prezzijiet m' il orhos. Ippruvaŭ biex taraŭ chif toħroġu cuntenti sgr.

INVENZJONI FAMUSA

li sgr dic li għamtu dan l-ahhar billi sabu haġa li tiffiranca m' hux biss xogħol u żmien iżda flus ucoll u tabbit f' il hasil.

Mela biex tiffirancaŭ ix-xogħol u l-għeric

UZAU "IR-RUBNIT,"

Biex tiffirancaŭ is-sapun għaliex taħlu f' it

UZAU "IR-RUBNIT,"

Biex ma thallsux hassiela u ma taħlux hafna żmien

UZAU "IR-RUBNIT"

li jinbiegħ il Belt għand ir-Sur **WAGNER**, ta' Strada Zaccaria u T'as-Sliema għand il « **BRITANNIA** » ta' Sda. it-Torri.

Min hu marid bi-ANEMIJA (akkar ta' g-dem) u jrid ijfiek F'GHORRIN gurnata jiehu

L' ELIXIR TA' S. VINCENS DE PAOLI

Is-Sur G. Muscat ũara għaxar snin ugiegħ ta' ras kaŭŭi bla ma sata jfejku b'xejn ma' t-tielet flixcun għaddielu collox. Is-Sur Rinaldu Perini ucoll fejjak l-ibnu, ma' t-tieni flixcun, minn anemija kaŭŭija. Daŭna is-sinjuri ucoll li sejr insemma ippruvaŭh fukhom stess jeŭ fuk xi hadd ieħor u hargu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna oħrajn.

Jinbigh fl-ispiżzerija ta' t-Tabib

FABRIZ BORG.—Il Belt.

267, STRADA REALE.



IS-SECLU TA' N-NERVI.

Hecc sejjah is-seclu tagħna il għaref Prof: u Senatur Mantegazza, u b'ir-raġun collu għaliex il-lum ma haŭn hadd li ma hux mahsns b' in-nervi u l-actar b' il mishuta

NEVRASTENIJA

li kieghda iġġorr nies il Manicomju gozz, gozz. Għalhecc l-ahjar tobba kieghdin jithabtu biex ijsibu cura seŭŭa għal dina il marda għaliex tcura ta' gid bla tarf. Hafna ippruvaŭ iżda hadd ma irnexxa daks il għaref u imfahhar

Prof: DE GIOVANNI ta' PADOVA.

li ũara studja cbir sab il famus

ANTINEVROTICU

li kieghed ijfejjak jeŭ jagħmel il gid lil cull min jżah.

F'Malta dan ijbighu

I-Ispizzjar ALFREDO CUMBO

TA' STRADA RJALI, TA' L BELT

IPPRUVAŭH GħALIEX MA JBMELCOMX!

In-“Nahla” tistampa ruhha fl-Istamperija “EMPIRE PRESS” ta' s-Sur Critien, il Furjana.